

ÍTRÓTTARÁRIÐ

August:

Heimsmet til Heidi

Heidi Andreassen og Esther Hansen standa seg væl í EM-Svøríki, og hava fleiri heiðursmerki við sær aftur til Føroya

1. august

Regin Vágadal vinnur annað árið á rað egnu kapping sína, Atlantic Giant. Sjálvur heldur Regin, at sigurin kom lættari til høldar í ár. Ein av sterku monnumum í kappingini, litaviski Zydrunas Savickas, kemur illa fyri, tá hann verður skaddur undir kappingini. Bogi Kristiansen vinnur sein-asta umfar í +konto kappingini, men hóast hetta er Gunnar Dahl Olsen greiður vinnari samanlagt. Stjørnan hevur fingið nýggjan útlendskan málverja til komandi kappingarárið.

2. august

Heidi Andreassen vcinnur gull, tá EM-kapping í svimjing fyri brek-að verður hildin í Svøríki.

3. august

Julian Jónsson sigur seg trívast væl í hørðu kappingini í Hull, har hann tykist hava vunnið sær fast á liðnum, sum ætlar sær at flyta upp í ensku 2. deild.

Føroyska U-17 stendur seg væl, men tapir kortini 4-1, tá teir spæla Onglandi í NM-kappingini.

Allan Mørkøre telist ikki millum leikararnar, sum Allan Simonsen hevur tikið út til dystin móti Jugoslavia. Metmað-urin á landsliðnum er vónbrotin um, at hann hevur fingið boð ígjøgnum fjølmiðlarnar og ikki frá venjaranum sjálvnum.

John Arni Nielsen er sera nær við at vinna sær ein IM-norm í talvi, men í seinasta dystinum í Politikkén cup má hann lúta fyri einum sterkum dana.

4. august

Heidi Andreassen ger aftur um seg, Hon setir heimsmet á 200 metra blandaðari svimjing, og samstundis fær Esther Hansen bronсу í somu kapping.

Føroyska U-17 liðið í fót bólti tapir greitt fyri Noreg. 3-0 er úr-sliðið, men sagt verður, at spælið var langt ífrá tí, sum liðið sýndi ímóti Onglandi.

7. august

Helgi L. Petersen er smáskaddur, og hevur givið avboð til dystin móti Jugoslavia. Í hansara stað verður Jóhannis Joensen úr HB boðsendur.

U-17 liðið hjá Føroyum ger ein rættiligan vørr hetta vikuskiftið. Í teimum báðum seinastu dystun-um vinna fyrst 2-1 á Finnlandi og spæla síðani javnt, 2-2, móti Íslandi. Onnur úrslit í bólknum laga segt so soleiðis, at Føroyar kortini enda aftast í bólknum.

Fyri fyrstu ferð í ár missur Gí stig, tá teir bert fáa javnleik á Mølini móti EB/Streymi. Mál-



Heidi Andreassen ger aftur um seg, Hon setir heimsmet á 200 metra blandaðari svimjing, og samstundis fær Esther Hansen bronсу í somu kapping

skjútti hjá uppflytarunum er fyrr-verandi GÍ-leikarin, Jón Sigurd Gleðishegg. B36 vinnur sam-stundis á B71, og minkar soleiðis munin niður í try stig.

Kurt Mørkøre skorar í fyrsta landskappingardystinum fyri KÍ, tá teir vinna 2-1 á HB í Gunda-dali.

Í Danmark hevur Rógvi Jo-hansen tikið lut í einum testi, har elitusúkkklarar hava roynt kroppin, og Rógvi er bestur í hesum roynd-um.

8. august

FCK hitar upp til stórdystin móti Lazio. Italiumenn eru nú komnir til danska høvuðsstaðin, men fleiri ivamál eru í leikarabópin-um.

Heidi Andreassen og Esther Hansen fáa stórfigna móttøku, nú tær koma aftur úr Svøríki.

9. august

Hans Áki Dal-Christiansen fer í vetur at spæla við Neistanum.

Annika Ljósstein fer sama vega sum sjeikurin. Hon fer at spæla við Kyndli komandi kappingar-árið.

HB og GÍ gera seg til euro-peisku uppgávur sínar. HB spælir heima móti Grazer AK, meðan GÍ á útivølli skal royna seg móti FK Obilic.

10. august

FCK vinnur heimadystin móti Lazio 2-1. Italiumenn eru annars á odda, men í seinastu minuttun-um verður alt snarað á høvdið. Todi Jónsson er enn skaddur, men hann hevur vónir um at gerast tøkur til seinna dystin.

11. august

HB er frammanfyri 2-0 móti Grazer AK, men má taka til takkar við 2-2 javnleiki. Bárður Mortansson skorar bæði málini hjá HB.

GÍ tapir 4-0 á útivølli fyri Obilic.

14. august

Hjalgrím Elttør er spildurnýggjur maður í landsliðshópinum hjá Allan Simonsen. Hjalgrím er úttikin fyri Pól Thorsteinsson, sum ikki hevur hug ella orku at vera landsliðnum í løtuni.

B36 vinnur stórsigur á EB/Streymi, og hevur av álvara lagt trýst á GÍ, sum tó hevur ein dyst til góðar. Í botninum sær nú svart út hjá B71, sum tapir 2-1 vesturi í Vágum.

Í aðru deil der HB framvegis á odda, eftir at teir vunnu útdystin á Skála 2-0.

Julian Johnsson er við í allar 90 minuttirnar, tá fyrsta umfar av ensku kappingini verður leikt. Hull vinnur fyrsta dystin 3-1.

15. august

Allir mans eru tøkir hjá Allani Simonsen, og størsti spurningurin tykist vera, hvørt venjarin velur at spæla við einum ella tveimum áleyparum.

Christian Høgni Jacobsen fær sáttmála við Esbjerg. Hesi tíðindi ber Útvarpið úr Beograd.

Føroyar vinna ein sjáldsaman stórsigur á Íslandi, tá landsdystur verður leiktur í talvi.

16. august

TB styrkir seg til uppflytingar-stríðið í aðru deild. Sasja Rado-savljevic, sum áður hevur leikt við felagnum, kemur nú aftur til Føroya.

Skála hevur kært til FSF, at HB hevur nýtt tveir ólógligar leikarar í oddadystinum í aðru deild. HB vann dystin 2-0.

VB-kvinnurnar styrkja seg á hondbóltsíðuni. Umframt Re-ginu Radó, sum á triðja árið verður í felagnum, hevur felagið fingið ungverskan venjara og tveir leikarar.

17. august

Føroyska fót bóltslandsliðið fær eitt slag av uppreisn, tá teir á útivølli tapa tepurt, 2-0, fyrri Jugoslavia. Súni Olsen hevur gyltan møguleika at minka um munin í seinasta minuttinum, men hann misnýtur.

18. august

Í fyrstu deild er spenningurin stórur, nú oddaliðini bæði, GÍ og B36, skulu bresta saman í Gunda-dali.

21. august

FCK ger seg til at fara á vøllin móti Lazio, men ivasamt er, um Todi Jónsson verður við. Vinnur FCK, merkir tað, at hópatals milliónir streyma inn á banka-bókina.

Úti við 1.800 áskoðarar eru í Gundadali, tá B36 vinnur odda-dystin ímóti GÍ 3-1, og er fyrri fyrstu ferð í ár á odda í bestu deildini. Í botninum sær nú heilt svart út hjá FS Vágum, sum tapir 3-2 fyrri EB/Streymi. Samstundis er HB veruliga afturúrsligt, eftir at VB vinnur 2-0 í Vági.

Guttorm Sørensen er júst afturkomin úr Íslandi, har hann hevur vunnið marathon kapping í Reykjavík.

22. august

Bridge-sambandið fær vitjan av kenda danska bridge-skrivaran-um, Svend Novrup, sum skal halda skeið av ymsum slag. Vitjanin verður í døgnum, 30. august-3. september.

23. august

Bæði HB og GÍ skulu aftur royna seg í europeiskum høpi, og ikki minst tykist uppgávan hjá HB at vera trupul, eftir at teir spældu javnt á heimavølli móti Grazer AK.

FCK tapti 4-1 í Rom fyri Lazio,

og er úti av europeisku meistara-kappingini. Todi Jónsson byrjar inni, men verður skiftur út í seinna hálvleiki.

24. august

HB sendir umsókn um at flyta landskappingardystin móti NSÍ. HB ferðast við bussi til Eystur-riki, og klára ikki at verða í Dan-mark, áðrenn føroyaflúgvarin fer til Føroyar.

Andrijana Milodanovic verður eisini í Stjørnuni komandi ár.

Diego Maradona boðar frá, at hann ætlar sær at spæla enn ein dyst fyrri Argentina. Tann móti Brasilia í HM-undankappingini.

25. august

Runavíkingar eru í øðini. Teir vita als ikki um dystarflytinginga av dystinum millum NSÍ og HB, men fáa bert boð umvegis fjøl-miðlarnar.

HB tapir dystin móti Grazer AK í Eysturriki við fyra málum móti ongum, og GÍ gerst fjórða føroyska liðið í ár, sum fær europeiskt stig. Teir spæla javn-leik, 1-1, á Tórsvølli móti jugo-slaviska FK Obilic.

28. august

Í NSÍ kenna teir seg illa viðfarnar av kappingarnevndini hjá FSF. Ikki fyrr enn seinnapartin friggja-dag fingi teir boð um dystar-flyting, sum viðvíkti dystinum móti HB um vikuskiftið.

Krzysztof Popczynski fer kom-andi árið at spæla við GÍ.

Í landskappingin er leingi líkt til, at GÍ skal yvirtaka oddasessin frá B36, men í seinastu minutt-unum koppar alt. VB javnar ímóti GÍ, meðan B36 við 10 monnum fær vent 0-1 til 2-1 á útivølli móti FS Vágum.

Í aðru deild hevur ÍF veruliga fingið ferð á, og á heimavølli vinna teir 6-0 á TB.

Í donsku superliguni hevur Brøndby fingið bestu byrjanina, men FCK tykist nú at koma fyri seg. Í Noreg er Jákup Mikkelsen vorðin fastur maður á beinkinum hjá Molde.

29. august

FSF dómir HB at rinda NSÍ 10.000 kr. í endurgjaldi, aftur fyri at dysturin millum liðini verður fluttur, men í HB vilja tey als ikki góðtaka hetta.

Kappingarnevndin hjá FSF hevur gjørt av, at Skála skal vinna kæruna um dystin móti HB, men HB kærir úrskurðin til dóms-nevndina.

30. august

Føroyski landsliðshópurin savn-ast til dystimar móti Luksmburg og Russlandi.

NSÍ og HB spæla málleysan javnleik í Gundadali. Høvuðs-hendingin í dystinum er, tá Jó-hannis Joensen fær eitt reytt kort, sum hann sjálvur skýrir sum láturligt.

ÍTRÓTTARÁRIÐ

September:

B36 varð meistari



Heðin á Lakjuni smekkar til. Løtu seinni er bólturin í málmeskunum, og B36 er ávegis fyrstu greipuni í søgu felagsins

fram. Teir tapa 3-2 á Sandi, og nú ganga søgur um, at venjarin skal fáa sekkin.

Hóast teir eru í oddinum í aðru deild, so sigur Skála rumenska venjaran, Eugen Voda, úr starvi. Tapið fyri Sumba var hin væl kendi dropin.

Í Molde er Jákup Mikkelsen aftur á liðnum, sum vinnur stór-sigur á Odd Greenland.

12. september

Venjarin hjá HB. Ion Geolgau, hevur gjørt av at siga seg úr starvinum. Fyribils verður Ingi Rasmussen settur at taka sær av liðnum.

FCK fær aftur nýggjan venjara. Kent Karlsson megnar ikki trýstið í felagnum, og fyribils tekur Niels Christian Holmstrøm yvir.

KÍ kvinnurnar eru meistarar, hóast tað enn resta tvey umfør at leika.

13. september

Kappingarnevndin hjá FSF ger av, at Jóhannis Joensen skal hava leikbann í fyra dagar fyrri atburðin í sambandi við útvisingina móti NSÍ. Samstundis verður sligið fast, at John Petersen bert fær leikbann í ein dag.

14. september

Eftir áheitan frá leikarunum hevur Ion Geolgau gjørt av, at hann kortini heldur fram í venj-arasessinum í HB.

Oli Johannesen telist millum málskjúttarnar, tá Hvidovre vinn-

ur 4-0 á Glostrup í donsku steypa-kappingini.

GÍ og HB spæla útsettan dyst. GÍ vinnur 3-2, eftir at HB vinnur seg úr 0-2 upp á javnt.

15. september
Trið-seinasta umfarið í lands-kappingi stendur fyri framman. B36 skal til Klaksvíkar, meðan GÍ spælir heima móti NSÍ.

Dómsnevndin hjá FSF hevur endaliga staðfest, at Skála vinnur kæruna ímóti HB.

18. september

Málsviðgerðin í sambandi við leikbanni hjá Jóhannis Joensen setur fleiri spurningar, enn hon gevur svør, og partarnir í málin-um tykjast ørkymlaðir av avgerð-ini hjá kappingarnevndini.

B36 vinnur í Klaksvík, og GÍ tapir heima móti NSÍ, so liggur alt til, at árstalsfelagið kann rópa seg meistara, tá árið er av. Enntá við at vinna komandi heimadystin móti HB.

Í aðru deild vinnur Skála á ÍF, sum nú er á triðja plássí. TB er nummar eitt.

19. september

Dómarafelagið er misnøgt við málsviðgerðina hjá Kappingar-nevndini í FSF, men formaður hjá dómarunum, Erling Eysturoy, sigur, at dómararnir ikki hava heimild at gera nakað við málið.

Jógvan Martin Olsen verður nýggjur venjari hjá NSÍ. Sam-stundis er spæliloyvi hjá Christ-

ian Høgna Jacobsen endaliga út-flyggja Esbjerg.

Sambært FSF røkast ikki fyri, at ætlaði landsdysturin móti Noreg kann spælast.

20. september

Hóast stór ónøgd er um sonevnda Jóhannis Joensen málið, so er kortini líkt til, at málið sleppur at tagna, tí eingin partur ætlar at kæra avgerðina.

21. september

Í Klaksvík verður leitað eftir nýggjum venjara, og Ioan Geol-gau og Kurt Mørkøre teljast millum heitastu evnini.

Í Havn verður lokaluppgerð, sum kann gera B36 til meistarar. Tveir gamlir kenningar úr báðum feløgnum, Eirikur Rasmussen og Arni Rein, hugleiða um dystin.

22. september

Meðan biða verður eftir dyst-unum í fyrstu deild um viku-skiftið, frættist, at Niclas á Liðar-enda, dómari, hevur kært kapp-ingarnevndina, tí nevndin ikki hevur tikið støði í dómarafra-greiðingini, tá Jóhannis Joensen málið varð viðgjørt.

25. september

So er B36 meistari. Heðin á Lakjuni skjýttur einasta málið í dystinum ímóti HB, og so kann eingin taka B36.

TB tryggjar sær uppflyting til fyrstu deild, tá teir vinna 1-0 í Sumba. Skála gerst nummar tvey, eftir FM-steypinum.

meðan vónbrotnu fuglfirðingar-nir mugu ásanna, at teir ikki sleppa upp hetta kappingarárið.

Í HB siga tey, at tað so ikki verður Ion Geolgau, sum skal venja KÍ komandi árið. Hann hevur framvegis sáttmála við HB, eru boðini.

26. september

Allan Simonsen hevur tikið hópín til seinasta landsdystin á árinum út. Allan Mørkøre er ikki úttikin, men harafturímóti er Klæmint Matras nýggjur í hópinum.

27. september

Stórur fagnaður var í Klaksvík, tá KÍ-kvinnurnar fingi handað FM steypið. Nú gongur leiðin út í Europa, og kvinnurnar hava longu savnað 170.000 kr. til ferðina.

28. september

Gunnar Dahl-Olsen vinnur fyrstu FM-kappingina í býarsúkkling.

Felagið hjá Øssuri Hansen, B93, er í tungum figgjarligum sjógvi, og nuyðist at selja fleiri av bestu leikarunum.

29. september

Spenningurin í fyrstu deild snýr seg nú um, hvørt tað verða B71 ella FS Vágur, sum skulu bein-leiðis niður í aðru deild. Spurn-ingurin verður svaraður um viku-skiftið. Tá fer B71 til Gøtu, með-an vágamenn vitja HB í Havn. Meistararnir úr B36 fara til Vágs eftir FM-steypinum.